



కమిటీలు - కమిషన్లు

COMMITTEES-COMMISSIONS

UIDAIకు రాష్ట్రస్థాయి సాధికారత కమిటీ

ఆధార్ కార్డులను జారీ చేస్తున్న జాతీయ విశిష్ట గుర్తింపు ప్రాధికార సంస్థ (UIDAI)కు రాష్ట్రస్థాయి సాధికారత కమిటీని ఏర్పాటు చేస్తూ తెలంగాణ ప్రభుత్వం 2017 జూలై 26న ఉత్తర్వులు జారీ చేసింది. దీనికి ముఖ్యమంత్రి చైర్మన్ గా ఉంటారు. హెంబరక, పంచాయతీరాజ్, రెవెన్యూ, అటవీ, ఐటీ, పురపాలక శాఖల మంత్రులు, ప్రభుత్వ ప్రధాన కార్యదర్శి, ఎన్నికల ప్రధానాధికారి సభ్యులుగా, ప్రణాళికా శాఖ ప్రత్యేక ప్రధాన కార్యదర్శి కార్యదర్శిగా ఉంటారు. రాష్ట్రంలో ప్రాజెక్టు అమలుకు మార్గనిర్దేశంతో పాటు సంస్థాగత ఏర్పాట్లు, ఇతర అంశాలపై ఈ కమిటీ చర్చించి నిర్ణయం తీసుకుంటుంది.

UIDAI-Unique Identification Authority of India

UIDAI తాత్కాలిక చైర్మన్ - జె.సత్యనారాయణ

UIDAI సీఈఓ - అజయ్ భూషణ్ పాండే

UIDAI మొదటి చైర్మన్ - నందన్ నీతేకని

నేషనల్ యాంటి-ప్రాఫిటింగ్ అథారిటీ సభ్యుల ఎంపికకు కమిటీ

నేషనల్ యాంటి-ప్రాఫిటింగ్ అథారిటీ (NAPA) చైర్మన్, సభ్యుల ఎంపిక కారకు జీఎస్టీ కౌన్సిల్ కేంద్ర కేబినెట్ సెక్రటరీ ప్రదీప్ కుమార్ సిన్హా నేతృత్వంలో ఒక కమిటీని ఏర్పాటు చేసింది. పన్నుల తగ్గింపుతో పాటు వినియోగదారులకు అధిక ప్రజయోజనం కలిగేలా చూడడం నేషనల్ యాంటి-ప్రాఫిటింగ్ అథారిటీ ప్రధాన విధి. దీనికి కేంద్ర ఉన్నతాధికారి నేతృత్వం వహిస్తారు. కేంద్రం, రాష్ట్రాల నుంచి నలుగురు సభ్యులు ఉండనున్నారు.

NAPA-National Anti-profiteering Authority

సెన్సార్ బోర్డులో ముగ్గురు సభ్యుల నియామకం

తెలంగాణ రాష్ట్ర ప్రభుత్వం సిఫార్సు చేసిన ముగ్గురు సభ్యులకు హైదరాబాద్ లోని సెన్సార్ బోర్డులో చోటు దక్కింది. దుండిగళ్ల కిషోర్ గౌడ్ (సికింద్రాబాద్), పొల్సాని వింధ్యరాణి (నల్లకుంట), వారాల ఆనంద్ (కరీంనగర్)లను సెన్సార్ బోర్డు సభ్యులుగా నియమిస్తూ కేంద్ర ప్రభుత్వం 2017 జూలై 26న ఉత్తర్వులు జారీ చేసింది.

సెన్సార్ బోర్డు-కేంద్ర ప్రభుత్వ చలనచిత్ర ధ్రువీకరణ సలహా మండలి

ఆవుపై పరిశోధనకు ఎన్వీఏఆర్వోపీ

ఆవు వల్ల నమకూరే ప్రయోజనాలపై పరిశోధన చేపట్టేందుకు ప్రభుత్వం 19 మంది సభ్యులతో సంఘాన్ని ఏర్పాటు చేసింది. శాస్త్ర, సాంకేతిక పరిజ్ఞాన శాఖ మంత్రి హర్షవర్ధన్ ఈ సంఘంకు నేతృత్వం వహించనున్నారు. పంచగవ్య అని పిలిచే ఆవు మూత్రం, పేడ, పాలు, పెరుగు, నెయ్యితో వ్యవసాయ పరంగా, ఆరోగ్య పరంగా, ఇతరత్రా కలిగే ప్రయోజనాలను శాస్త్రీయంగా రుజువు చేసే ప్రాజెక్టులను ఈ సంఘం ఎంపిక చేస్తుంది. దేశంలో ప్రస్తుతం ఆవు భావోద్వేగపూరిత అంశంగా మారిన నేపథ్యంలో ప్రభుత్వం ఈ సంఘాన్ని ఏర్పాటు చేయడం గమనార్హం. ఈ కార్యక్రమానికి ప్రభుత్వం సైంటిఫిక్ వాలిడేషన్ అండ్ రీసెర్చ్ ఆన్ వంచగవ్య- 'ఎన్వీఏఆర్వోపీ'గా నామకరణం చేసింది. ఎన్వీఏఆర్వోపీకి మార్గదర్శకత్వం వహించే సంఘం కాలవ్యవధి 3 సంవత్సరాలు.

లోధా సంస్కరణలపై BCCI కమిటీ

లోధా ప్యానెల్ సూచించిన సంస్కరణల అమలుపై BCCI 2017 జూన్ 27న ఏడుగురు సభ్యుల కమిటీని ఏర్పాటు చేసింది. ఐపీఎల్ చైర్మన్ రాజీవ్ శుక్లా నేతృత్వంలోని ఈ కమిటీలో మాజీ కెప్టెన్ సౌరభ్ గంగూలీ, బోర్డు కోశాధికారి అనిరుద్ చౌదరి, కార్యదర్శి అమితాబ్ చౌదరి ఉన్నారు. సుప్రీంకోర్టు తీర్పులో అమలుకు అత్యంత కష్టంగా ఉన్న అంశాలను గుర్తించడం ఈ కమిటీ బాధ్యత. లోధా కమిటీ సంస్కరణలను పూర్తిగా అమలు చేయాలని సుప్రీంకోర్టు గతంలో ఆదేశించింది. BCCI-Board of Control for Cricket in India
IPL-Indian Premier League

హాబంట్టా రేవు చైనాకు విక్రయం

శ్రీలంక హాబంట్టా రేవులో 70 శాతం వాటాను చైనాకు విక్రయించింది. చిన్నా శ్రీలంక నిర్ణయం తీసుకుంది. 110 కోట్ల డాలర్ల ఒప్పందంపై 2017 జూలై 29న సంతకం చేసింది. ఈ చర్య వల్ల భారత్ లో భద్రతాపరమైన



ఆందోళనలు వ్యక్తమయ్యే అవకాశం ఉంది. నష్టాల్లో నడుస్తున్న హాబంట్టా రేవును చైనా ప్రభుత్వ ఆధ్వర్యంలోని చైనా మర్చంట్ పోర్ట్ హోల్డింగ్స్ కు అప్పగిస్తారు. 99 సం॥ల పాటు సాగే ఈ లీజు ఒప్పందం కింద హాబంట్టా రేవుపై చైనా సంస్థ 110 కోట్ల డాలర్లను పెట్టుబడిగా పెడుతుంది. ఈ ఒప్పందంపై భారత్ ఆందోళనలను దూరం చేసే ఉద్దేశంతో రేవు భద్రత బాధ్యతను శ్రీలంక నౌకాదళమే చేపట్టేలా నిబంధన పెట్టారు.

జాతీయ విద్యా విధానంపై కమిటీ

జాతీయ విద్యా విధానంపై కనరత్తు చేసేందుకు అంతరిక్ష శాస్త్రవేత్త, ఇస్రో మాజీ చీఫ్ కృష్ణస్వామి కస్తూరింగన్ నేతృత్వంలో 9 మందితో కూడిన కమిటీని కేంద్ర మానవ వనరుల మంత్రిత్వ శాఖ ఏర్పాటు చేసింది. భారత విద్యా విధానానికి కొత్త రూపు తీసుకొచ్చే నిర్ణయంలో భాగంగా ప్రముఖ విద్యావేత్తలు, నిపుణులతో కూడిన కమిటీని కేంద్ర మానవ వనరుల మంత్రిత్వ శాఖ ఏర్పాటు చేసింది. కాగా, జాతీయ విద్యా విధానంపైనే కొన్నేళ్ల కిందట టీఎస్ఆర్ సుబ్రమణియన్ నేతృత్వంలో ఏర్పాటైన కమిటీ ఓ నివేదిక రూపొందించింది.



- ◆ జాతీయ విద్యా దినోత్సవం : నవంబర్ 11
- ◆ దేశ మొదటి విద్యాశాఖ మంత్రి మౌలానా అబుల్ కలాం జయంతి నవంబర్ 11

MCIకి నూతన పర్యవేక్షక కమిటీ

భారత వైద్య మండలి(MCI) పనితీరును నియంత్రించడానికి కొత్త పర్యవేక్షక కమిటీని నియమించేందుకు కేంద్ర ప్రభుత్వానికి సుప్రీం కోర్టు 2017 జూలై 18న అనుమతించింది. ఐదుగురు ప్రముఖ వైద్యులతో ఇది ఏర్పాటవుతుంది. ఈ మేరకు కేంద్రం ప్రతిపాదించిన పేర్లకు ప్రధాన న్యాయమూర్తి జస్టిస్ జె.ఎస్.ఖేహర్, జస్టిస్ జె.చలమేశ్వర్, జస్టిస్ ఆర్.కె.అగర్వాల్, జస్టిస్ డి.వై.చంద్రచూడ్, జస్టిస్ అబ్దుల్ నజీర్లతో కూడిన ఐదుగురు సభ్యుల రాజ్యాంగ ధర్మాసనం ఆమోదం తెలిపింది. మాజీ ప్రధాన న్యాయమూర్తి జస్టిస్ ఆర్.ఎం.లోధా నేతృత్వంలోని ప్రస్తుత పర్యవేక్షక కమిటీ కాలపరిమితి ముగిసిన నేపథ్యంలో కొత్త కమిటీ అవసరమైంది.



MCIకి కొత్త పర్యవేక్షక కమిటీకి కేంద్రం ప్రతిపాదించినవారు

1. రణదీప్ గులేరియా డిల్లీలోని ఎయిమ్స్ సంచాలకుడు
 2. ప్రొఫెసర్ వి.కె.పాల్ చిన్నపిల్లల వైద్య విభాగం అధిపతి
 3. ప్రొఫెసర్ నిఖిల్ టాండన్ ఎండోక్రైనాలజీ విభాగాధిపతి
 4. జగత్ రామ్ చండీగఢ్ లోని పీజీఐఎంఈఆర్ సంచాలకుడు
 5. బి.ఎన్.గంగాధరన్ బెంగళూరులోని నిమ్ హాస్పిల్ సంచాలకుడు
- ఈ ఐదుగురూ మంచి పేరు ప్రఖ్యాతిలున్నవారేనని ధర్మాసనం పేర్కొంది. అందువల్ల తాను సొంతంగా ఎవరి పేర్లనూ సూచించడంలేదని తెలిపింది. ఈ ఐదుగురిలో ఒకరిని చైర్మన్ గా నియమించేందుకు కేంద్రానికి స్వేచ్ఛనిస్తున్నట్లు తెలిపింది.

MCI-Medical Council of India

సరోగసీపై ప్రత్యేక కమిటీ

అద్దెగర్బం (సరోగసీ)పై తెలంగాణ రాష్ట్ర ప్రభుత్వం ప్రత్యేక కమిటీని ఏర్పాటు చేసింది. సరోగసీ, క్లినికల్ ట్రయల్స్, క్లినికల్ ఎస్టాబ్లిష్మెంట్ల పరిశీలనకు 3 వేర్వేరు కమిటీలను వైద్య, ఆరోగ్యశాఖ 2017 జూలై 5న ఉత్తర్వులు జారీ చేసింది. సరోగసీపై నెలలోగా నివేదిక ఇవ్వాలని ఈ కమిటీని ఆదేశించారు.

1. సరోగసీపై కమిటీ - చైర్మన్ రిటైర్డ్ జస్టిస్ గోపాల్ రెడ్డి
2. క్లినికల్ ట్రయల్స్ కమిటీ - చైర్మన్ రిటైర్డ్ జస్టిస్ గోపాల్ రెడ్డి
3. క్లినికల్ ఎస్టాబ్లిష్మెంట్ కమిటీ - వాకాటి కరుణ (కుటుంబ సంక్షేమశాఖ కమిషనర్)